

## **GÖZÝAŞYN DÖKE BAŞLADY**

Gömüldi derýalar, ýykyldy daglar,  
Ýetimler gözýaşyn döke başlady.  
Orramsydan bolan haramhor begler  
Ýurdy bir ýanyndan ýyka başlady.

Jemagatsyz azan bir gury sesdir,  
Niçe mollaň okan ylmy hebesdir,  
Kazylaryň käri çilimdir, nasdyr,  
Para görse, dyza çöke başlady.

Işanlary her gapyda tapylar,  
Mollalarna ýok myjabat ýapylar,  
“Öwlüýä men” diýip jögi sopular,  
Gygyryp, asmana böke başlady.

Çykar beýebana gyzy, gelini,  
Ak ýüzüne ýapar gara telini,  
Kemçinlik eýleýip, ýygan puluny  
Düzedip üstüne daka başlady.

Dünýäde süýthoruň pul ýygma derdi,  
Baýlaryň mallary bizekat erdi,  
Toba ediň, gözüm bir ýaman gördi,  
Dost dostuň öýüni ýyka başlady.

Magtymguly, başa baglap selleler,  
Aç böri deý ýortup niçe mollalar,  
Halaldan, haramdan ýygnap gallalar,  
Herne tapsa, dynmaý dyka başlady.